

## Headlines

☆☆ ریاست کے 18 اسمبلی اور ایک پارلیمانی نشست کے آئندہ ماہ منعقد شدنی ضمنی انتخابات کے لئے کل اعلامیہ جاری کیا جائے گا۔

☆☆ اسٹیٹ چیف الیکشن کمشنر کے بھنور لال نے آج شام سکریٹریٹ میں ضمنی انتخابات کے سلسلہ میں کل جماعتی اجلاس منعقد کیا۔

☆☆ ہائی کورٹ نے ساسکی اخبار کے لئے سرکاری اشتہارات کی اجرائی کو بند کرنے سے متعلق جی او پرائٹنغ عائد کرتے ہوئے عبوری احکام جاری کئے ہیں۔

☆☆ ریاست کے گنور، مغربی گوداوری، عادل آباد، نظام آباد اور کریم نگر اضلاع میں درجہ حرارت میں بتدریج اضافہ ہو رہا ہے۔

<<>><<>>

ریاست کے 18 اسمبلی اور ایک پارلیمانی نشست کے آئندہ ماہ منعقد شدنی ضمنی انتخابات کے لئے کل اعلامیہ جاری کیا جائے گا۔ اعلامیہ کی اجرائی کے بعد امیدواروں کی جانب سے نامزدگیاں داخل کرنے کا سلسلہ شروع ہوگا۔ نامزدگیاں داخل کرنے کی آخری تاریخ 25 مئی ہوگی جب کہ نامزدگیوں سے دستبرداری کی آخری تاریخ 28 مئی مقرر کی گئی ہے۔ تاہم ریاستی الیکشن کمیشن نے ضمنی انتخابات کے لئے سرگرم طور پر انتظامات جاری رکھے ہیں۔ ریاستی چیف الیکشن کمشنر کے بھنور لال نے آج حیدرآباد میں ضمنی انتخابات کے سلسلہ میں متعلقہ 12 اضلاع کے کلکٹرس اور سپرنٹنڈنٹ پولیس کے ساتھ تیاریوں کا جائزہ لیا۔ تاہم الیکشن کمشنر آف انڈیا ایچ ایس برہماکل حیدرآباد پہنچیں گے۔ انھوں نے ضمنی انتخابات کے سلسلہ میں چیف الیکٹورل آفیسر اور ڈائریکٹر جنرل پولیس کے ساتھ ایک میٹنگ منعقد کی ہے۔ الیکشن کمشنر ای سی آئی ایل میں کل الیکٹرانک ووٹنگ مشینس کی کارکردگی کا معائنہ کرنے کے بعد وہی کے لئے روانہ ہو جائیں گے۔

<<>><<>>

اسٹیٹ چیف الیکشن کمشنر کے بھنور لال نے آج شام سکریٹریٹ میں ضمنی انتخابات کے سلسلہ میں کل جماعتی اجلاس منعقد کیا۔ تلگوڈیشیم پارٹی، کانگریس، تلنگانہ راشٹریہ سمیتی، بھارتی جنتا پارٹی، سی پی آئی، سی پی ایم اور ایم آئی ایم کے قائدین نے اس میٹنگ میں شرکت کی۔ چیف الیکشن کمشنر کی جانب سے طلب کردہ اس میٹنگ میں شفاف اور آزادانہ انتخابات کو یقینی بنانے کے لئے تمام سیاسی جماعتوں سے تعاون کی خواہش کی گئی ہے۔ ان اضلاع میں جہاں انتخابات منعقد ہو رہے ہیں، بڑے پیمانے پر رقم اور شراب ضبط کرنے کے مسئلہ پر بات چیت ہوئی۔ اس کے علاوہ انتخابی ضابطہ اخلاق کے علاوہ پیڈ نیوز، امیدواروں کی جانب سے بینک کھاتے کھولنے اور دیگر مسائل پر بھی تفصیلی بات چیت ہوئی۔

<<>><<>>

ہائی کورٹ نے سانشی اخبار کے لئے سرکاری اشتہارات کی اجرائی کو بند کرنے سے متعلق جی او پرائمنٹ عائد کرتے ہوئے عبوری احکام جاری کئے ہیں۔ اس سلسلہ میں عدالت نے ریاستی حکومت سے کہا ہے کہ وہ 16 جون تک اس سلسلہ میں اپنا جواب داخل کرے۔ واضح رہے کہ حکومت نے محکمہ اطلاعات کو سانشی کے کھاتے منجمد کرنے کی وجہ سے سرکاری اشتہارات بند کرنے ایک جی او نمبر 2097 جاری کیا تھا۔ تاہم سانشی گروپ نے ہائی کورٹ میں اس جی او چیلنج کیا اور عدالت سے خواہش کی تھی کہ وہ اس جی او کو کالعدم کرے۔ تاہم سانشی گروپ نے سی بی آئی کی جانب سے کھاتے منجمد کرنے کے خلاف بھی ایک درخواست داخل کی ہے جس کی اس ماہ کی 22 تاریخ کو سماعت مقرر کی گئی ہے۔

<<>><<>>

سی بی آئی کی خصوصی عدالت نے آج حیدرآباد میں کڑپہ کے رکن پارلیمنٹ جگن موہن ریڈی کے اثاثہ جات کے مقدمہ کے سلسلہ میں سی بی آئی کی جانب سے داخل کردہ پہلے چارج شیڈ سے متعلق دستاویزات کی کاپیز کا محاسبہ کرنے انفورسمنٹ ڈائریکٹریٹ کو اجازت دے دی ہے۔ انفورسمنٹ ڈائریکٹریٹ نے جگن کے خلاف بیرونی سرمایہ کاری اور مالیہ کی لین دین کی تحقیقات کے سلسلہ میں ایک قانون کے تحت مقدمہ درج کر لیا ہے۔ اس سلسلہ میں عدالت سے درخواست کی گئی کہ وہ چارج شیڈ اور مربوط دستاویزات کی نقولات داخل کریں۔

<<>><<>>

کڑپہ کے رکن پارلیمنٹ وائی ایس جگن موہن ریڈی کے غیر متناسب اثاثہ جات کے سلسلہ میں دودن قبل نما گڈہ پرساد اور برہمانند ریڈی کو عدالتی تحویل میں دینے کے خلاف سی بی آئی کی درخواست پر آج حیدرآباد میں سی بی آئی کی عدالت میں مباحث کی سماعت ہوئی۔ سی بی آئی کے وکیل نے بحث کی کہ دونوں ملزمین نے اپنی رقومات کو جگن کی کمپنیوں میں مشغول کیا تھا اور جواباً اس سے فائدہ حاصل کیا۔ نما گڈہ پرساد کے وکیل نے مباحث میں حصہ لیتے ہوئے کہا کہ WANPICK معاہدہ سے ریاستی حکومت کسی نقصان میں مبتلا نہیں ہوئی ہے اور جاریہ تحقیقات کے سلسلہ میں سی بی آئی کی جانب سے 13 مرتبہ ان سے سوالات کئے گئے۔ عدالت سی بی آئی کی تحویل سے متعلق توقع ہے کہ عقرب فیصلہ کرے گی۔

<<>><<>>

ریاست کے گنور، مغربی گوداوری، عادل آباد، نظام آباد اور کریم نگر اضلاع میں درجہ حرارت میں بتدریج اضافہ ہو رہا ہے۔ وشاکھا پنٹم سائیکلون وارننگ سنٹر کے مطابق گزشتہ دو دنوں کے دوران گنور اور کرشنا اضلاع میں پانچ تا چھ ڈگری درجہ حرارت میں اضافہ ہوا ہے۔ عہدیداروں نے بتایا کہ ریاست کے کئی مقامات پر گرم لوجھل رہی ہے اور جنوبی ساحلی اضلاع میں یہ سلسلہ مزید دو دن تک جاری رہے گا۔ انھوں نے بتایا کہ ریٹنا پنٹلا اور رامانگنڈم میں درجہ حرارت 45 ڈگری، نظام آباد میں 44 ڈگری، باپٹلہ، مچھلی پنٹم، اوٹول اور ملگنڈہ میں 43 ڈگری، تروپتی، کیناڈا، بھدرراچلم، نرسا پور اور نیور میں 41 ڈگری ریکارڈ کیا گیا ہے۔ اس کے برخلاف

وشاکھا پٹنم میں درجہ حرارت 35 ڈگری ریکارڈ ہوا۔

<<>><<>>

ریاست میں ضمنی انتخابات کے سلسلہ میں تمام سیاسی جماعتوں کے قائدین طوفانی دورے کر رہے ہیں۔ وزیر اعلیٰ کرن کمار ریڈی، صدر پردیش کانگریس بوتسا ستیہ نارائنا اور مرکزی وزیر وائیلاروی نے آج کرنول ضلع میں واقع آر لاکھہ میں ایک انتخابی مہم میں شرکت کی۔ تلگو دیشم پارٹی کے صدر ناراپندر بابونا نیڈو نے نیلور ضلع میں نارائن ریڈی پیٹا اور مولوموڑی میں روڈ شو منعقد کئے۔ کانگریسی قائد اور ارجیہ سہما سہما چرنجیوی نے نیلور اور کاولی میں انتخابی مہم میں حصہ لیا۔ وائی ایس آر کانگریس پارٹی کے صدر وائی ایس جگن موہن ریڈی نے وائی ایس آر ضلع کے ریلوے کوڈور منڈل میں واقع پیٹا گالور روڈ شو منعقد کیا۔

<<>><<>>

ریاست بھر میں کل ایم بی اے میں داخلہ کے لئے آئی سیٹ امتحان 250 مراکز میں منعقد ہوگا۔ اس امتحان میں ایک لاکھ 37 ہزار امیدوار شرکت کر رہے ہیں جو کانگریس یونیورسٹی کے زیر اہتمام منعقد ہوگا۔ آئی سیٹ امتحان کے کنوینر اوم پرکاش نے کہا کہ امیدوار اگر ایک منٹ بھی تاخیر سے پہنچے تو انہیں امتحان ہال میں جانے کی اجازت نہیں دی جائے گی۔

<<>><<>>

پردیش کانگریس کمیٹی نے اپنے قائد اور سابق وزیر چیون ریڈی کی مدینہ طور پر مخالف پارٹی سرگرمیوں پر نوٹس جاری کی ہے۔ پردیش کانگریس کمیٹی کی تحقیقاتی کمیٹی نے چیون ریڈی کو ہدایت دی ہے کہ وہ اس ماہ کی 24 تاریخ کو رجوع ہوں۔

<<>><<>>

حیدرآباد میں اس سال دسمبر کے مہینہ میں ورلڈ جونیئر ٹیبل ٹینس چیمپئن شاپ منعقد ہوگی۔ یہ باوقار چیمپئن شاپ گنگی باؤلی کے انڈوراسٹیڈیم میں 9 دسمبر سے 16 دسمبر تک منعقد ہوگی جس میں 19 ممالک سے تعلق رکھنے والے لکھاڑی حصہ لیں گے۔ یہ چیمپئن شاپ نیشنل اور اسٹیٹ ٹیبل ٹینس فیڈریشن کے زیر اہتمام مشترکہ طور پر منظم کی جا رہی ہے۔

<<>><<>>

آئی آئی کامن انٹرنس ٹسٹ کے نتائج کل جاری کئے جائیں گے۔ اس امتحان میں جملہ پانچ لاکھ 27 ہزار سے زیادہ امیدواروں نے شرکت کی جس میں ہماری ریاست سے 8 اپریل کو منعقدہ اس امتحان میں 55 ہزار امیدواروں نے شرکت کی۔

<<>><<>>

وزارت شہری ہوا بازی آئندہ ہفتہ ایرانڈیا کی مسلمہ ٹریڈ یونینوں کے ساتھ انسانی وسائل پر بات چیت کریں گے۔ وزارت شہری ہوا بازی اجیت سنگھ نے آج نئی دہلی میں صحافیوں سے بات چیت کرتے ہوئے کہا کہ یہ میٹنگ پائلٹس کے تمام مسائل

بشمول پروموشن سے متعلق بات چیت کے لئے طلب کی گئی۔ تاہم ایرانڈیا کے پائلٹس کی ہڑتال آج دسویں دن میں داخل ہوگئی اور اس جاری ہڑتال کی وجہ سے کئی قومی اور بین الاقوامی پروازیں منسوخ کی گئی ہیں۔

<<>><<>>

حیدرآباد سٹی پولیس کمشنر انوراگ شرمانے دونوں شہروں میں اس ماہ کی 18 سے 24 تاریخ تک اتناعی احکام جاری کئے ہیں۔ محکمہ پولیس کے قبل ازیں اجازت حاصل کئے بغیر جلسہ عام پر اتناع عائد رہے گا۔

<<>><<>>

حکومت درجہ فہرست اقوام و قبائل پر انسداد مظالم قانون میں ترمیم کی کارروائی کر رہی ہے۔ وزیر سماجی انصاف مکمل واسنک نے راجیہ سبھا میں ضمنی سوال کا جواب دیتے ہوئے کہا کہ اس کا مسودہ تمام ریاستوں کو روانہ کیا گیا۔ ان کی وزارت اس سلسلہ میں چھ ریاستوں سے ان کے خیالات کا انتظار کر رہی ہے۔

<<>><<>>

میدک پولیس نے میدک ضلع کے کانگیتی منڈل کے بابیا تانڈہ پراچا تک دھاوا کرتے ہوئے دو کنٹریل خشک گانجہ اور ایک کنٹریل گانجہ کے بیج ضبط کر لئے۔ پولیس ٹیم نے چھ مکانات پر دھاوا کیا اور پندرہ لاکھ مالیتی گانجہ ضبط کر لیا۔

<<>><<>>